



मुख्यमंत्री बनने के बाद PM मोदी से CM केजरीवाल की पहली मुलाकात



पीएम मोदी को सीएम केजरीवाल ने हिंसाग्रस्त इलाकों में चलाए जा रहे पुनर्वास अभियान के बारे में भी जानकारी दी

तीसरी बार Delhi (दिल्ली) के सीएम पद की गद्दी संभालने के बाद आज यानी मंगलवार को Arvind Kejriwal (अरविंद केजरीवाल) ने प्रधानमंत्री Narendra Modi (नरेन्द्र मोदी) से मुलाकात की। दोनों दिग्गजों के बीच ये मुलाकात संसद भवन परिसर में हुई। कहा जा रहा है इस मुलाकात में दुनिया पर कहर बरसा रहे कोरोना वायरस से निपटने और दिल्ली हिंसा पर चर्चा हुई। जानकारी के मुताबिक, पीएम मोदी को सीएम केजरीवाल ने हिंसाग्रस्त इलाकों में चलाए जा रहे पुनर्वास अभियान के बारे में भी जानकारी दी। सीएम केजरीवाल ने कहा, “मैंने पीएम नरेन्द्र मोदी से शिष्टाचार मुलाकात की थी. चुनाव जीतने के बाद मैंने प्रधानमंत्री से समय मांगा था. दिल्ली का विकास करने के लिए लेकर उनसे सहयोग मांगा. उन्होंने कहा कि वह पूरी तरीके से दिल्ली के कामों के लिए सहयोग करेंगे”।

[दिल्ली की रैली में बोले राहुल, मोदी-केजरीवाल को घेरा](#)

अफवाह रोकने में कामयाब रही दिल्ली पुलिस

इसके साथ ही बैठक में दिल्ली के हालात पर भी चर्चा की गई। सीएम केजरीवाल ने कहा कि पिछले कुछ समय से दिल्ली में जो स्थिति बनी हुई है उसपर काबू पाने में दिल्ली पुलिस ने काफी सराहनीय कदम उठाया। दिल्ली पुलिस ऑफिसर एसएन श्रीवास्तव लोगों से अपवाहों पर ध्यान न देकर शांति बनाए रखने की अपील कर रहे थे। सड़कों पर उतरकर माहौल

को शांत और सु गम बनाने की पूज्य कोशिश की गई। इसके साथ ही सीएम ने कहा कि अगर पुलिस द्वारा पहले से ही ऐसे काम किया जाता तो नुकसान काफी कम हो सकता था। लेकिन अब हमें यह कोशिश करें कि भविष्य में इस तरह की कोई घटना न घटे।

हिंसा के आरोपों पर हो कार्रवाई

देश की राजधानी को लेकर चिंता जताते हुए सीएम केजरीवाल ने कहा, “हमें ऐसे कदम उठाने की जरूरत है, जिससे भविष्य में इस तरीके की हिंसा न होगा. मैंने प्रधानमंत्री नरेंद्र मोदी से निवेदन किया कि जो भी हिंसा के लिए जिम्मेदार है, वह किसी भी पार्टी का कोई क्यों ना हो, कितना बड़ा व्यक्ति का नाम हो, उसको बख्शा नहीं जाना चाहिए. उसके खिलाफ सख्त से सख्त कार्रवाई की जानी चाहिए, ताकि एक संदेश जाना चाहिए”। आपको बता दें, सीएम केजरीवाल से पीएम मादी की मुलाकात से पहले अनिल बैजल ने पीएम मोदी से मुलाकात करते हुए हिंसा के बाद के हालातों की ब्रीफिंग दी थी। इस बीच दिल्ली पुलिस के नए कमिश्नर एसएन श्रीवास्तव ने कहा था, “उपद्रव फैलाने वालों की पहचान की जाएगी और उनके खिलाफ सख्त से सख्त कार्रवाई की जाएगी”।

मोदी के केजरीवाल पर ताबड़तोड़ वार, दिल्ली की दूसरी रैली में पीएम का धमाल

गौरतलब है कि दिल्ली में हुई हिंसा को एक हफ्ता बीत चुका है। इस झंझोर देने वाली हिंसा में करीब 46 लोगों की मौत हो गई है, जबकि 50 से अधिक घायलों का अस्पताल में इलाज जारी है। देश की राजधानी में हुई इस हिंसा के मामले में 369 एफआईआर दर्ज की गई है और 1284 लोगों को पुलिस ने अपने हिरासत में लिया है। इतना ही नहीं पुलिस ने 50 से अधिक लोगों को गिरफ्तार भी किया गया है। वहीं दिल्ली को हिला देने वाली इस हिंसा के हफ्ते भर बाद पुलिस कमिश्नर के साथ दिल्ली के उपराज्यपाल अनिल बैजल ने हालात का जायजा लिया और पीएम नरेंद्र मोदी को जानकारी दी।